

॥ खंड ०९ ॥

॥ भजनपाठा नं. १० ॥

॥ विडयांचे भजने ॥

॥ विडयाचे भजन पाठे चा संग्रह ॥

॥ विडयाचा भजन पाठा १०/०१ ॥


- ॥ विडा शकुनाचा होय । या विडयानं देव करतो संभाळ ॥
- ॥ कानी आवाज ऐकला । म्हणुन म्या रस्ता सावंग्याचा धरला ॥
- ॥ ऐसा बोल बोलीला । सत्य आहे या देवाची वाचा ॥
- ॥ ऐसा भाव धरा मनी । पावन होईल देव अवधुत धनी ॥
- ॥ ज्याचा भाव त्याची भक्ती । विठ्ठल देव आहे त्याहीच्या संगती ॥
- ॥ भाव त्या अनामीकानं केला । देव वचनात अखंड गोयला ॥
- ॥ अस्तुरी पुरुषाचा एक भाव । त्याच्या घरी सदा नांदते देव ॥
- ॥ भाव धरा भक्ती करा । त्याच्या घरी देव घाले येरझारा ॥
- ॥ तुमचे नाव सागर । म्हणुन धरला म्या तुमचा पदरं ॥
- ॥ पदरी धरल्या उभा जवळ । लोट मारली देवाच्या चरणावर ॥

॥ विडयाचा भजन पाठा १०/०२ ॥

- ॥ विडा भावाचा होयं । या विडयानं देव करतो संभाळ ॥
- ॥ विडा घ्याहो भाव धरूनं । तेव्हाच होईन देव रायाचं देणं ॥
- ॥ भाव धरा भक्ती करा । भावीका साठी हो देव भावीक झाला ॥
- ॥ भाव या अनामीकानं केला । देव वचनात अखंड गोयला ॥
- ॥ ज्याचा भाव त्याची भक्ती । विठ्ठल राया देव त्याहीच्या संगती ॥
- ॥ ज्याचा भाव त्याचा देव । उभा आहे माझा अवधुत राव ॥
- ॥ उभा आहे माझा देव । आता नाही कोणाचं भेव ॥
- ॥ उभा आहे माझा सखा । आता नाही या देहीला धोका ॥

॥ विडयाचा भजन पाठा १०/०३ ॥

- ॥ विडा होय शकुनाचा । तारू उभा आहे या देहीचा ॥
- ॥ विडा होय भावाचा । पक्का आधार या अवधुत रायाचा ॥
- ॥ विडा होय भावाचा/शकुनाचा । सत्य शकुन या सिदाई देवाचां ॥
- ॥ विडा होय या देवाचा । हा नाश करन या रोगा विघ्नाचा ॥
- ॥ पंढरपुर पुजेचं महेमान । सावंग्यात वाटते हा देव साखरपान ॥
- ॥ विडया मध्ये आहे साखरपान ।
- ॥ यानं देहीचे रोग विघ्न हे जातीन जळुन/उडुन ॥
- ॥ विडया मध्ये आहे साखरपान । देहीचे रोग विघ्न पळतीन रानोवन ॥
- ॥ विडा होय या देवाचा । अंबर करन देह पिंड खासा ॥
- ॥ विडा चतुर्पती चा होय । म्हणुन म्या धरले या देवाचे पाय ॥
- ॥ विडा चतुर्पती देवाचा होय । या विडयानं हादेव करतो संभाळ ॥
- ॥ विडा घ्याहो भाव धरून । तेव्हाच होईन या देवाचं देणं ॥
- ॥ ऐसे कैक आहे परमाण/प्रमाण । भक्तीला दिले या देवानं देणं ॥



॥ कृष्ण महाराज धनी अवधुत ॥